

06 NOV 2022

जनसंपर्क कक्ष

लोकमत शिवाजी विद्यापीठ, कोल्हापूर

शिर्के समूह विद्यापीठाकडे रुजू

लोकमत न्यूज नेटवर्क

कोल्हापूर : सातारा येथील कर्मवीर भाऊराव पाटील समूह विद्यापीठाच्या प्रथम कुलगुरुपदाचा कार्यभार शिवाजी विद्यापीठाचे कुलगुरु डॉ. दिगंबर शिर्के यांनी शुक्रवारी स्वीकारला. त्या निमित्ताने सातारा येथील यशवंतराव चव्हाण इन्स्टिट्यूट ऑफ सायन्स येथे कुलगुरु डॉ. शिर्के यांच्या स्वागत समारंभ झाला. रयत शिक्षण संस्थेचे कार्याध्यक्ष डॉ. अनिल पाटील अध्यक्षस्थानी होते.

दरम्यान, कुलगुरु डॉ. शिर्के यांनी विद्यापीठाचा पदभार स्वीकारल्यानंतर डॉ. विजय कुंभार यांची कुलसचिवपदी नियुक्ती करण्यात आली. तसेच, विद्यापीठाच्या कामकाजासाठी विविध



सातारा येथील कर्मवीर भाऊराव पाटील समूह विद्यापीठाच्या कुलगुरु पदाचा कार्यभार शिवाजी विद्यापीठाचे कुलगुरु डॉ. दिगंबर शिर्के यांनी शुक्रवारी स्वीकारला. त्यांचे स्वागत अनिल पाटील यांनी केले.

पदाधिकारी, अधिष्ठाता आणि केंद्र संचालक यांच्या नियुक्त्याही करण्यात आल्या.

डॉ. पाटील यांनी डॉ. शिर्के यांचे स्वागत केले. रयत शिक्षण संस्थेचे सचिव डॉ. व्ही. एस. शिवणकर यांनी प्रास्ताविक केले. डॉ. जे. जे. चव्हाण यांनी आभार मानले. डॉ. मनीषा पाटील

यांनी सूत्रसंचालन केले. या कार्यक्रमास संस्थेचे सहसचिव (उच्च शिक्षण) डॉ. शिवलिंग मेनकुदळे, यशवंतराव चव्हाण इन्स्टिट्यूट ऑफ सायन्स, साताराचे प्राचार्य डॉ. बी. टी. जाधव, धनंजयराव गाडगीळ कॉलेज ऑफ कॉमर्स, साताराचे प्राचार्य डॉ. बी. ए. कांबळे उपस्थित होते.

रयतसेवक म्हणून कर्मवीर भाऊराव पाटील विद्यापीठाची उभारणी करणार

कुलगुरू डॉ. शिर्के यांची ग्वाही

कोल्हापूर : पुढारी वृत्तसेवा

रयत शिक्षण संस्थेचे विद्यापीठ व्हावे, हे स्वप्न कर्मवीर भाऊराव पाटील यांनी पाहिले होते. ते आज सत्यात उतरले आहे. विद्यापीठाचा प्रथम कुलगुरू होण्याचा बहुमान लाभला, याचा आनंद आहे. एक रयतसेवक म्हणून या विद्यापीठाची उभारणी करण्यासाठी सर्वतोपरी प्रयत्न करू, अशी ग्वाही शिवाजी विद्यापीठाचे कुलगुरू तथा सातारा येथील कर्मवीर भाऊराव पाटील समूह विद्यापीठाचे प्रथम कुलगुरू डॉ. दिगंबर शिर्के यांनी दिली.

राज्य शासनाने कर्मवीर भाऊराव पाटील समूह विद्यापीठाची स्थापना केली आहे. विद्यापीठाच्या प्रथम कुलगुरूपदी कुलगुरू डॉ. शिर्के यांची निवड झाली आहे. त्यांनी नुकताच पदाचा कार्यभार स्वीकारला. त्या निमित्ताने सातारा येथील यशवंतराव चव्हाण इन्स्टिट्यूट ऑफ सायन्स येथे कुलगुरू डॉ. शिर्के यांच्या स्वागताचा समारंभ झाला. यावेळी ते बोलत होते. रयत शिक्षण संस्थेचे कार्याध्यक्ष डॉ. अनिल पाटील अध्यक्षस्थानी होते. कुलगुरू डॉ. शिर्के म्हणाले, कर्मवीर भाऊराव पाटील विद्यापीठ आकारास आले आहे, त्यामागे अनेकांचे योगदान आहे. मात्र आपली जबाबदारी वाढली आहे. विद्यापीठ नावारूपास आणण्यासाठी सर्वांना पूर्ण क्षमतेने योगदान द्यावे लागणार आहे. नव्या आव्हानांना तोंड देण्यासाठी विद्यार्थ्यांना सक्षम बनविणारे काळानुरूप आवश्यक ते अभ्यासक्रम या विद्यापीठामार्फत सुरू करण्यात येतील, असेही त्यांनी सूतोवाच केले.

अध्यक्षीय भाषणात रयत शिक्षण संस्थेचे कार्याध्यक्ष डॉ. पाटील यांनी संस्थेबद्दलची माहिती दिली. रयत शिक्षण संस्थेचे



कोल्हापूर : सातारा येथील कर्मवीर भाऊराव पाटील समूह विद्यापीठाचे प्रथम कुलगुरू डॉ. दिगंबर शिर्के यांचे स्वागत करताना रयत शिक्षण संस्थेचे कार्याध्यक्ष डॉ. अनिल पाटील. (छाया : नाज ट्रेनर)

सचिव डॉ. व्ही. एस. शिवणकर यांनी प्रास्ताविक केले. डॉ. मनीषा पाटील यांनी सूत्रसंचालन केले. डॉ. जे. जे. चव्हाण यांनी आभार मानले. यावेळी संस्थेचे सहसचिव (उच्च शिक्षण) डॉ. शिवलिंग मेनकुदळे, यशवंतराव चव्हाण इन्स्टिट्यूट ऑफ सायन्सचे प्राचार्य डॉ. बी. टी. जाधव, धनंजयराव गाडगीळ कॉलेज ऑफ कॉमर्सचे प्राचार्य डॉ. बी. ए. कांबळे उपस्थित होते. दरम्यान, कुलगुरू डॉ. शिर्के यांनी विद्यापीठाचा पदभार स्वीकारल्यानंतर डॉ. विजय कुंभार यांची कुलसचिवपदी नियुक्ती केली. विद्यापीठाच्या कामकाजासाठी विविध पदाधिकारी, अधिष्ठाता व केंद्र संचालक यांच्या नियुक्त्या करण्यात आल्या.

06 NOV 2022

तरुण भारत

जनसंपर्क कक्ष
शिवाजी विद्यापीठ, कोल्हापूर

रयत सेवक म्हणून विद्यापीठाला सर्वोत्तोपरी मदत

कर्मवीर भाऊराव पाटील समूह विद्यापीठाचे कुलगुरु डॉ. दिगंबर शिर्के यांची ग्वाही

प्रतिनिधी

कोल्हापूर

रयत शिक्षण संस्थेचे विद्यापीठ व्हावे, असे स्वप्न कर्मवीर भाऊराव पाटील यांनी पाहिले होते, ते आज सत्यात उतरले आहे. या विद्यापीठाचा प्रथम कुलगुरु होण्याचा बहुमान मला लाभला, याचा आनंद मोठा आहे. एक रयत सेवक म्हणून विद्यापीठाची उभारणी करण्यासाठी सर्वोत्तोपरी प्रयत्न करू, अशी ग्वाही सातारा येथील कर्मवीर भाऊराव पाटील समूह विद्यापीठाचे प्रथम कुलगुरु डॉ. दिगंबर शिर्के यांनी दिली.

महाराष्ट्र शासनाने कर्मवीर भाऊराव पाटील समूह विद्यापीठाची स्थापना केली असून या विद्यापीठाच्या प्रथम कुलगुरुपदी शिवाजी विद्यापीठाचे कुलगुरु डॉ. शिर्के यांची निवड झाली. त्यांनी कुलगुरुपदाचा कार्यभार स्वीकारल्यानंतर सातारा येथील यशवंतराव चव्हाण इन्स्टिट्यूट ऑफ सायन्स येथे कुलगुरु डॉ. शिर्के यांचे स्वागत करण्यात आले. याप्रसंगी डॉ. शिर्के बोलत होते. रयत शिक्षण संस्थेचे कार्याध्यक्ष डॉ. अनिल पाटील



कोल्हापूर : कर्मवीर भाऊराव पाटील समूह विद्यापीठाचे नूतन कुलगुरु डॉ. दिगंबर शिर्के यांचे स्वागत करताना रयत शिक्षण संस्थेचे कार्याध्यक्ष डॉ. अनिल पाटील.

अध्यक्षस्थानी होते.

कुलगुरु डॉ. शिर्के म्हणाले, कर्मवीर भाऊराव पाटील विद्यापीठ आकारास आले आहे, त्यामागे अनेकांचे योगदान आहे. आता आपली जबाबदारी वाढली असून विद्यापीठ नावारूपास आणण्यासाठी सर्वांना पूर्ण क्षमतेने योगदान द्यावे लागणार आहे. नव्या आव्हानांना तोंड देण्यासाठी

कुलसचिवपदी डॉ. विजय कुंभार

कर्मवीर भाऊराव पाटील समूह विद्यापीठाचे कुलगुरु डॉ. शिर्के यांनी पदभार स्वीकारल्यानंतर डॉ. विजय कुंभार यांची कुलसचिवपदी नियुक्ती केली. विद्यापीठाच्या कामकाजासाठी विविध पदाधिकारी, अधिष्ठाता आणि केंद्र संचालकांच्या नियुक्त्याही केल्या.

विद्यार्थ्यांना सक्षम बनविणारे काळानुरूप आवश्यक ते अभ्यासक्रम या विद्यापीठामार्फत सुरु करण्यात येतील. अध्यक्षीय भाषणात रयत शिक्षण संस्थेचे कार्याध्यक्ष डॉ. अनिल पाटील यांनी संस्थेबद्दलची माहिती दिली. सचिव डॉ. व्ही. एस. शिवणकर यांनी प्रास्ताविक केले. डॉ. जे. जे. चव्हाण यांनी आभार मानले. यावेळी संस्थेचे उच्च शिक्षण सहसचिव डॉ. शिवलिंग मेनकुदळे, यशवंतराव चव्हाण इन्स्टिट्यूट ऑफ सायन्सचे प्राचार्य डॉ. बी. टी. जाधव, धनंजयराव गाडगीळ कॉलेज ऑफ कॉमर्सचे प्राचार्य डॉ. बी. ए. कांबळे, शिक्षक, शिक्षकेतर कर्मचारी उपस्थित होते.



कोल्हापूर : रयत शिक्षण संस्थेचे कार्याध्यक्ष डॉ. अनिल पाटील यांनी कुलगुरू प्रा. डॉ. डी. टी. शिर्के यांचे स्वागत केले.

‘रयतसेवक’ म्हणून विकासासाठी प्रयत्नशील कुलगुरू डॉ. डी. टी. शिर्के यांची ग्वाही

कोल्हापूर, ता. ५ : रयत शिक्षण संस्थेचे विद्यापीठ व्हावे, असे स्वप्न कर्मवीर भाऊराव पाटील यांनी पाहिले होते. ते आज सत्यात उतरले आहे आणि या विद्यापीठाचा प्रथम कुलगुरू होण्याचा बहुमान मला मिळाला, याचा आनंद मोठा आहे. एक रयतसेवक म्हणून या विद्यापीठाची उभारणी आणि विकास करण्यासाठी सर्वतोपरी प्रयत्न करू, अशी ग्वाही शिवाजी विद्यापीठाचे कुलगुरू तथा सातारा येथील कर्मवीर भाऊराव पाटील समूह विद्यापीठाचे प्रथम कुलगुरू डॉ. डी. टी. शिर्के यांनी काल (ता. ४) येथे व्यक्त केले. आज त्यांनी सातारा येथे समूह विद्यापीठाच्या कुलगुरूपदाचा कार्यभार स्वीकारला. या वेळी ते बोलत होते. यशवंतराव चव्हाण इन्स्टिट्यूट ऑफ सायन्स येथे हा कार्यक्रम झाला.

कार्यक्रमास रयत शिक्षण संस्थेचे कार्याध्यक्ष डॉ. अनिल पाटील

अध्यक्षस्थानी होते. त्यांनी कुलगुरू डॉ. शिर्के यांचे स्वागत केले. रयत शिक्षण संस्थेचे सचिव डॉ. व्ही. एस. शिवणकर यांनी प्रास्ताविक केले. या वेळी कुलगुरू डॉ. शिर्के म्हणाले, की कर्मवीर भाऊराव पाटील विद्यापीठ आकारास आले आहे. त्यामागे अनेकांचे योगदान आहे. मात्र, आता आपली जबाबदारी वाढली. विद्यापीठ नावारूपास आणण्यासाठी सर्वांना पूर्ण क्षमतेने योगदान द्यावे लागणार आहे. नव्या आव्हानांना तोंड देण्यासाठी विद्यार्थ्यांना सक्षम बनविणारे काळानुरूप आवश्यक ते अभ्यासक्रम या विद्यापीठामार्फत सुरू करण्यात येतील. विद्यापीठाचा विकास व्हावा, यासाठी सर्वतोपरी प्रयत्न करू.

डॉ. कुंभार कुलसचिव

कुलगुरू डॉ. शिर्के यांनी विद्यापीठाचा पदभार स्वीकारल्यावर डॉ. विजय कुंभार यांची कुलसचिवपदी नियुक्ती करण्यात आली.

लोकमत

भारती पाटील यांचा आज विद्यापीठात सेवापूर्ती गौरव

लोकमत न्यूज नेटवर्क

कोल्हापूर : शिवाजी विद्यापीठाच्या



राज्यशास्त्र
विभागाच्या
माजी
विभागप्रमुख
डॉ.भारती
पाटील यांचा

सेवापूर्ती गौरव समारंभ आज, रविवारी (दि.६) विद्यापीठात होत आहे. सकाळी साडेदहा वाजता मानव्यशास्त्र विभागात हा सत्कार सोहळा होईल. राज्यशास्त्र अधिविभाग, माजी विद्यार्थी संघटना आणि राज्यशास्त्र परिषद यांच्या वतीने कार्यक्रमाचे आयोजन

केले आहे. कुलगुरू डॉ.दिगंबर शिर्के यांच्या अध्यक्षतेखाली होणाऱ्या या समारंभास सरोज उर्फ माई पाटील व डॉ.अशोक चौसाळकर हे प्रमुख उपस्थित राहणार आहेत.

डॉ.पाटील या ज्ञानदानाच्या बत्तीस वर्षांच्या प्रदीर्घ सेवेनंतर आता निवृत्त होत आहेत. त्यांनी मानवशास्त्र शाखेच्या अधिष्ठाता व विभागप्रमुख, विद्वत सभेच्या सदस्य, व्यवस्थापन परिषदेच्या सदस्य, शारदाबाई पवार अध्यासन, दत्ता देशमुख अध्यासनाच्या प्रमुख, गांधी अभ्यास केंद्राच्या प्रमुख म्हणून उत्तम काम करून दाखविले. त्या मूळच्या कराडच्या आहेत.

अत्याधुनिक उपकरण भारतात बनावीत

काश्मिरचे डॉ. यासिर अली यांनी व्यक्त केली अपेक्षा

प्रतिनिधी

कोल्हापूर

रमण स्पेक्ट्रोस्कोपी विविध क्षेत्रात वापरली जाते. वैद्यकीय क्षेत्रामध्ये फॉरेंसिक सायन्स कृत्रिम बुद्धिमत्ता आणि रसायनशास्त्र त्याचबरोबर स्ट्रक्चरल मोर्फोलॉजीसाठी अत्याधुनिक उपकरण सुविधा जगभर वापरली जाते. या अत्याधुनिक तंत्राचा शोध डॉ. सी. व्ही. रमण यांनी लावला आहे. अत्याधुनिक उपकरण भारतात बनवली पाहिजेत, अशी अपेक्षा डॉ. यासीर अली यांनी व्यक्त केली.

शिवाजी विद्यापीठातील स्तुति कार्यक्रमांतर्गत सुरु असलेल्या प्रशिक्षण कार्यक्रमाच्या पाचव्या दिवशी ते बोलत होते. विद्यापीठातील उपकरणे हाताळण्याची सहभागीना संधी मिळाली. स्तुतीचे समन्वयक डॉ. आर. जी. सोनकवडे यांनी अत्याधुनिक उपकरणाविषयीचे स्टार्टअप सुरु करावे, असे आवाहन केले.

शिवाजी विद्यापीठातील भौतिकशास्त्रचे प्रा. डी. एस. दगडे यांनी 'नियर इन्फ्रारेड स्पेक्ट्रोस्कोपी' या विषयावर मार्गदर्शन केले. 'रमण स्पेक्ट्रोस्कोपी' या विषयावर मार्गदर्शन केले. स्वतःतील कमतरता स्वतःच शोधून शर्यतीत उत्तरण्यासाठी जगाच्या धावपट्टीवर



कोल्हापूर : स्तुति उपक्रमात काश्मिरचे डॉ. यासीर अली यांचा सत्कार करताना शिवाजी विद्यापीठाचे डॉ. आर. जी. सोनकवडे.

येणे महत्त्वाचे आहे. गेल्या पाच दिवसात अनेकांनी स्तुती कार्यक्रमाला भेट देऊन डॉ. सोनकवडे यांच्या कार्याचे कौतुक केले. तसेच देशपातळीवरील मोठ्या कार्यक्रमात सहभागी होण्याची संधी मिळाल्याबद्दल समाधानही त्यांनी व्यक्त केले. तसेच काही संशोधकांनी आपल्या साधनांचे टेस्टिंगही केले.

'रमण स्पेक्ट्रोस्कोपी' देशांतर्गत बनवणे गरजेचे शास्त्रज्ञ डॉ. यासीर अली यांचे प्रतिपादन

कोल्हापूर, ता. ५ : रमण स्पेक्ट्रोस्कोपी ही सुविधा वेगवेगळ्या क्षेत्रांत वापरली जाते. वैद्यकीय क्षेत्रात फॉरेंसिक सायन्स कृत्रिम बुद्धिमत्ता आणि रसायनशास्त्र त्याचबरोबर स्ट्रक्चरल मोर्फोलॉजीसाठीही हे अत्याधुनिक उपकरण उपयुक्त आहे. जगभर त्याचा वापर केला जातो. हे उपकरण देशांतर्गत मोठ्या प्रमाणात बनवले पाहिजे, असे प्रतिपादन जम्मू-काश्मीरचे शास्त्रज्ञ डॉ. यासीर अली यांनी केले. शिवाजी विद्यापीठात सुरु असणाऱ्या स्तुती कार्यशाळेत ते बोलत होते.

शिवाजी विद्यापीठात स्तुती अंतर्गत चालू असलेल्या प्रशिक्षण कार्यक्रमाच्या पाचव्या दिवशी 'मेक इन इंडिया' च्या अंतर्गत बनवल्या जाणाऱ्या वैज्ञानिक उपकरणांची माहिती देण्यात आली. ही उपकरणे बनवण्याचे स्टार्टअप सुरु झाले पाहिजे, अशी अपेक्षा सैफ सुविधा केंद्राचे प्रमुख प्रा. डॉ. आर. जी. सोनकवडे यांनी विद्यार्थ्यांसमोर व्यक्त केली.

पहिल्या सत्रात प्रा. डी.



कोल्हापूर : डॉ. यासीर अली यांचा सन्मान करताना डॉ. आर. जी. सोनकवडे.

एस. दगडे यांनी 'नियर इन्फ्रारेड स्पेक्ट्रोस्कोपी' या विषयावर मार्गदर्शन केले. दुसऱ्या सत्रात डॉ. यासीर अली यांनी सहभागींना 'रमण स्पेक्ट्रोस्कोपी' या विषयावर मार्गदर्शन केले. ते म्हणाले, 'रमण स्पेक्ट्रोस्कोपी ही सुविधा वेगवेगळ्या क्षेत्रांमध्ये वापरली जाते. इतक्या अत्याधुनिक तंत्राचा शोध खूप कमी साधनांमध्ये डॉ. सी. व्ही. रमण यांनी लावला. म्हणूनच हे अत्याधुनिक उपकरण जास्तीत जास्त प्रमाणात आपल्या देशात बनवले गेले पाहिजे. स्वतःतील कमतरता स्वतःच शोधून शर्यतीत उतरण्यासाठी जगाच्या धावपट्टीवर येणे महत्त्वाचे आहे.'

06 NOV 2022

लोकमत

जनसंपर्क कक्ष

शिवाजी विद्यापीठ, कोल्हापूर.

सायबर गुन्ह्यांबाबत सजग व्हा

मनीष पोळ : शिवाजी विद्यापीठात 'सायबर सुरक्षितते'वर व्याख्यान

लोकमत न्यूज नेटवर्क

कोल्हापूर : आजच्या काळामध्ये जनजागृती नसल्यानेच सायबर गुन्हा हा इतर गुन्हाइतका गंभीर होत चालला आहे. यामुळे सायबर गुन्हाबाबत प्रत्येकाने सजग होणे गरजेचे आहे, असे आवाहन दूरशिक्षण आणि ऑनलाइन शिक्षण केंद्रांतर्गत ऑनलाइन कॉम्प्युटर सायन्सचे सहायक प्राध्यापक डॉ. मनीष पोळ यांनी केले.

शिवाजी विद्यापीठाच्या दूरशिक्षण आणि ऑनलाइन शिक्षण केंद्रामार्फत

विद्यापीठ अनुदान आयोग राबवीत असलेल्या जनजागृती कार्यक्रमांतर्गत शनिवारी 'सायबर सुरक्षितता' या विषयावरील व्याख्यानमालेत ते बोलत होते. अध्यक्षस्थानी उपकुलसचिव डॉ. एन. जे. बनसोडे होते.

यावेळी डॉ. पोळ म्हणाले, सायबर आणि सुरक्षितता यांचा अनन्यसंबंध आहे. देशात ७० टक्के लोक संगणक आणि मोबाइल वापरतात, त्यातील बहुतांश लोक इंटरनेट वापरतात, ते ऑनलाइनशी निगडित आहेत, त्यामुळे सायबर गुन्हा घडण्याचे प्रमाणही

अधिक आहे. याबाबत जनजागृती नसल्यामुळे सायबर गुन्हे वाढत आहेत. आपली सॉफ्टवेअर ॲप्लिकेशन्स वारंवार अपडेट केली पाहिजेत. व्हायरस अटॅकबाबत सजग असले पाहिजे असा सल्ला त्यांनी दिला.

यावेळी उपकुलसचिव सी.एस. कोतमिरे, सहायक कुलसचिव व्ही.एस. शितोळे उपस्थित होते. प्रास्ताविक समन्वयक प्रा. डॉ. के. बी. पाटील यांनी केले. सहायक प्राध्यापक परशुराम देवळी यांनी सूत्रसंचालन केले. डॉ. नितीन रणदिवे यांनी आभार मानले.

लोकमत

तरुणाईला योग्य दिशा
देऊन ग्रामविकास
साधणे शक्य : पवार

लोकमत न्यूज नेटवर्क

कोल्हापूर : तरुणाईत जग बदलण्याची क्षमता आहे. त्यामुळे तरुणाईला योग्य दिशा दिली, तर ग्राम आणि देशविकास साधणे शक्य आहे, असे प्रतिपादन हिवरेबाजाराचे प्रवर्तक आणि आदर्श सरपंच पोपटराव पवार यांनी केले. शिवाजी विद्यापीठाच्या यशवंतराव चव्हाण स्कूल ऑफ रूरल डेव्हलपमेंटतर्फे आयोजित कार्यक्रमात त्यांनी मार्गदर्शन केले. अध्यक्षस्थानी प्र-कुलगुरू डॉ. पी. एस. पाटील होते.

देशातील गावे जोपर्यंत स्वावलंबी होत नाहीत. तोपर्यंत देश स्वावलंबी आणि समृद्ध होणार नाही. जातीपातीच्या पलीकडे जात गावात विविध योजना राबवत कामे केली, तर गावात कितीही गटतट असले तरीही ग्रामविकास साधता येतो, असे पवार यांनी सांगितले. कॉलेजच्या आठवणींना उजाळा देत 'एनएसएस'मधील स्वयंसेवकांचे ग्रामीण विकासामधील योगदान सांगितले. शेतीतील असणारे बदल, वसुंधरा वाचवण्यासाठी जलसंधारणाचेदेखील महत्त्व त्यांनी सांगितले. यावेळी डॉ. नीलम जाधव, डॉ. नितीन माळी उपस्थित होते.

जनसंपर्क कक्ष

पुण्यनगरी शिवाजी विद्यापीठ, कोल्हापूर

06 NOV 2022

सायबर गुन्ह्याबाबत सजगता आवश्यक : प्रा. डॉ. पोळ

कोल्हापूर : प्रतिनिधी

आजच्या काळामध्ये सायबर गुन्हा हा इतर गुन्हाइतका गंभीर होत चालला आहे. त्यामुळे सायबर गुन्हाबाबत प्रत्येकाने सजग होणे गरजेचे आहे. त्यासाठी सायबर सुरक्षितता महत्त्वाची आहे, असे प्रतिपादन दूरशिक्षण आणि ऑनलाईन शिक्षण केंद्रांतर्गत ऑनलाईन कॉम्प्युटर सायन्सचे सहायक प्रा. डॉ. मनीष पोळ यांनी केले.

शिवाजी विद्यापीठाच्या दूरशिक्षण आणि ऑनलाईन शिक्षण केंद्राच्या वतीने विद्यापीठ अनुदान आयोग राबवत असलेल्या जनजागृती कार्यक्रमांतर्गत 'सायबर

सुरक्षितता' या विषयावर आयोजित व्याख्यानमालेत ते बोलत होते. अध्यक्षस्थानी उपकुलसचिव डॉ. एन. जे. बनसोडे होते.

डॉ. पोळ म्हणाले, सायबर आणि सुरक्षितता यांचा अनन्यसंबंध आहे. आज देशात ७० टक्के लोक संगणक आणि मोबाईल वापरतात. त्यातील बहुतांश लोक इंटरनेट वापरतात. ते ऑनलाईनशी निगडित आहेत. त्यामुळे सायबर गुन्हा घडण्यासाठी ते जास्त धोकादायक आहे. सायबर गुन्हाबाबत जनजागृती नसल्यामुळे सायबर गुन्हे वाढत आहेत. आपण सॉफ्टवेअर अप्लिकेशन वारंवार अपडेट केली पाहिजेत. तसेच

व्हायरस अटॅक याबाबत आपण सजग असले पाहिजे. त्यासाठी आपण नेहमी अपडेट राहिले पाहिजे. सायबर हा गुन्हा असला तरी त्याबाबत जनजागृती झाल्यास तो कमी होऊ शकतो, असे डॉ. पोळ यांनी सांगितले.

यावेळी उपकुलसचिव सी. एस. कोतमिरे, सहायक कुलसचिव व्ही. एस. शितोळे, समन्वयक सहा. प्राध्यापक, प्रशासकीय कर्मचारी उपस्थित होते. स्वागत व प्रास्ताविक प्रा. डॉ. के. बी. पाटील यांनी केले. सूत्रसंचालन प्रा. परशुराम देवळी यांनी, तर डॉ. नितीन रणदिवे यांनी आभार मानले.